

ॐ भद्रं कर्णेभिः शृणुयाम देवाः । भद्रं पश्येमाक्षभिर्यजत्राः ।
 स्थिरैरङ्गैस्तुष्टुवाꣳसस्तनूभिः । व्यशेम देवहितं यदायुः ।
 स्वस्ति न इन्द्रो वृद्धश्रवाः । स्वस्ति नः पूषा विश्ववेदाः ।
 स्वस्ति नस्तार्क्ष्यो अरिष्टनेमिः । स्वस्ति नो बृहस्पतिर्दधातु ॥
 ॐ शान्तिः शान्तिः शान्तिः ॥

ॐ भद्रं कर्णेभिः शृणुयाम देवाः । भद्रं पश्येमाक्षभिर्यजत्राः ।
 स्थिरैरङ्गैस्तुष्टुवाꣳसस्तनूभिः । व्यशेम देवहितं यदायुः ।
 स्वस्ति न इन्द्रो वृद्धश्रवाः । स्वस्ति नः पूषा विश्ववेदाः ।
 स्वस्ति नस्तार्क्ष्यो अरिष्टनेमिः । स्वस्ति नो बृहस्पतिर्दधातु ।
 आपामापामपः सर्वाः । अस्मादस्मादितोऽमुतः ॥ १ ॥

अग्निर्वायुश्च सूर्यश्च । सह संचस्करद्धिया ।
 वाय्वश्च रश्मिपतयः । मरीच्यात्मनो अद्बुहः ।
 देवीर्भुवनसूवरीः । पुत्रवत्वाय मे सुत ।
 महानाम्नीर्महामानाः । महसो महसस्वः ।
 देवीः पर्जन्यसूवरीः । पुत्रवत्वाय मे सुत ॥ २ ॥

अपाश्न्युष्णिमपा रक्षः । अपाश्न्युष्णिमपारघम् ।
 अपाध्रामप चावर्तिम् । अपदेवीरितो हित ।
 वज्रं देवीरजीताꣳश्च । भुवनं देवसूवरीः ।
 आदित्यानदितिं देवीम् । योनिर्नोर्ध्वमुदीषत ।
 शिवानश्शन्तमा भवन्तु । दिव्या आप ओषधयः ।
 समुडीका सरस्वती । मा ते व्योम सदृशि ॥ ३ ॥

स्मृतिः प्रत्यक्षमैतिह्यम् । अनुमानश्चतुष्टयम् ।
 एतैरादित्यमण्डलम् । सर्वैरेव विद्यास्यते ।
 सूर्यो मरीचिमादत्ते । सर्वस्माद्भुवनादधि ।
 तस्याः पाकविशेषेण । स्मृतं कालविशेषणम् ।
 नदीव प्रभवात्काचित् । अक्षय्यात्स्यन्दते यथा ॥ ४ ॥

तान्नद्योऽभिसमायन्ति । सोरुस्सती न निवर्तते एवन्नानासमुत्थानाः ।
कालास्संवत्सरः श्रिताः । अणुशश्च महशश्च ।
सर्वे समवयन्त्रितम् । सतैस्सर्वैस्समाविष्टः ।
ऊरुस्सन्न निवर्तते अधिसंवत्सरं विद्यात् । तदेव लक्षणे ॥ ५ ॥

अणुभिश्च महद्भिश्च । समारूढः प्रदृश्यते ।
संवत्सरः प्रत्यक्षेण । नाधिसत्वः प्रदृश्यते ।
पटरो विक्लिधः पिङ्गः । एतद्वरुणलक्षणम् ।
यत्रैतदुपदृश्यते । सहस्रं तत्र नीयते ।
एकं हि शिरो नाना मुखे । कृत्स्नम् तदृतुलक्षणम् ॥ ६ ॥

उभयतस्सप्तैन्द्रियाणि । जल्पितं त्वेव दिह्यते ।
शुक्लकृष्णे संवत्सरस्य । दक्षिणवामयोः पार्श्वयोः ।
तस्येषा भवति । शुक्रं ते अन्यद्यजतं ते अन्यत् ।
विषुरूपे अहनी द्यौरिवासि । विश्वा हि माया अवसि स्वधावः ।
भद्रा ते पूषन्निह रातिरस्त्विति । नात्र भुवनम् । न पूषा ।
न पशवः । नादित्यस्संवत्सर एव प्रयक्षेण प्रियतमं विद्यात् ।
एतद्व संवत्सरस्य प्रियतमं रूपम् । योऽस्य महानर्थं उत्पत्स्यमानो भवति ।
इदं पुण्यं कुरुष्वेति । तमाहरणं दद्यात् ॥ ७ ॥

साकंजानाः सप्तथमाहुरेकजम् । षडुद्यमा ऋषयो देवजा इति ।
तेषामिष्टानि विहितानि धामशः । स्थात्रे रेजन्ते विकृतानि रूपशः
को नु मर्या अमिथितः । सखा सखायमब्रवीत् ।
जहाको अस्म दीषते । यस्तित्याज सखिविदः सखायाम् ।
न तस्य वाच्यपि भागो अस्ति । यदीः शृणोत्यलकः शृणोति ॥ ८ ॥

न हि प्रवेदं सुकृतस्य पन्थामिति । ऋतुर्ऋतुना नुद्यमानः ।
विननादाभिधावः । षष्टिश्च त्रिंशका वल्गाः ।
शुककृष्णौ च षष्टिकौ । सारागवस्त्रैर्जरदक्षः ।
वसन्तो वसुभिस्सह संवत्सरस्य सवितुः ।
प्रेषकृत्प्रथमः स्मृतः । अमूनादयते एत्यन्यान् ॥ ९ ॥

अमूश्च परिरक्षतः । एता वाचः प्रयुज्यन्ते ।
यत्रैतदुपदृश्यते । एतदेव विजानीयात् ।
प्रमाणं कालपर्यये । विशेषणं तु वक्ष्यामः ।
ऋतूनां तन्निबोधत । शुक्लवासा रुद्रगणः ।

ग्रीष्मेणाऽऽवर्तते सह । निजहन् पृथिवीं सर्वाम् ॥ १० ॥

ज्योतिषाऽऽप्रतिख्येन सः । विश्वरूपणि वासांसि ।
आदित्यानि निबोधत । संवत्सरीणं कर्मफलम् ।
वर्षाभिर्ददतां सह । अदुःखो दुःखचक्षुरिव ।
तदाऽऽपीत इव दृश्यते । शीतेना व्यथयन्निव ।
रुरुदक्ष इव दृश्यते । ह्लादयते ज्वलतश्चैव ।
शाम्यतश्चास्य चक्षुषी । या वै प्रजा भ्रंश्यन्ते ।
संवत्सरात्ता भ्रंश्यन्ते । याः प्रतितिष्ठन्ति ।
संवत्सरे ताः प्रतितिष्ठन्ति । वर्षाभ्य इत्यर्थः ॥ ११ ॥

अक्षिदुःखोत्थितस्यैव । विप्रसन्नि कनीनिके ।
आङ्गुतेचाङ्गणं नास्ति । ऋभूणां तन्निबोधत ।
कनकाभानि वासांसि । अहतानि निबोधत ।
अन्नमश्नीत मृज्मीत । अहं वो जीवनप्रदः ।
एता वाचः प्रयुज्यन्ते । शरद्यत्रोपदृश्यते ॥ १२ ॥

अभिधून्वन्तोऽभिघ्नन्त इव । वातवन्तो मरुद्गणाः ।
अमुतो जेतुमिषु मुखामिव । सन्नद्धास्सह ददृशे ह ।
अपध्वस्तैर्वस्तिवर्णैरिव । विशिखासः कपर्दिनः ।
अक्रुद्धस्य योत्स्यमानस्य । क्रुद्धस्यैव लोहिनी ।
हेमतश्चक्षुषी विद्यात् । अक्ष्णयोः क्षिपणोरिव ॥ १३ ॥

दुर्भिक्षं देवलोकेषु । मनूनामुदकं गृहे ।
एता वाचः प्रवदन्तीः । वैद्युतो यान्ति शैशिरीः ।
ता अग्निः पवमाना अन्वैक्षत । इह जीविकामपरिपश्यन् ।
तस्यैषा भवति । इहेहवस्स्वतपसः ।
मरुतस्सूर्यत्वचः । शर्म सप्रथा आवृणे ॥ १४ ॥

अतिताम्राणि वासांसि । अष्टिवज्रशतघ्नं च ।
विश्वे देवा विप्रहरन्ति । अग्निजिह्वा असञ्चत ।
नैव देवो न मर्त्यः । न राजा वरुणो विभुः ।
नाग्निर्नेन्द्रो न पवमानः । मातृक्कच्चन विद्यते ।
दिव्यस्यैका धनुरार्त्निः । पृथिव्यामपरा श्रिता ॥ १५ ॥

तस्येन्द्रो वमिरूपेण । धनुर्ज्यामच्छिनत्स्वयम् ।

तदिन्द्रधनुरित्यज्यम् । अभ्रवर्णेषु चक्षते ।
 एतदेव शंयोर्बाह्वस्पत्यस्य । एतद्गुद्रस्य धनुः ।
 रुद्रस्य त्वेव धनुरार्त्निः । शिर उत्पिष ।
 स प्रवर्गयोऽभवत् । तस्माद्यस्सप्रवर्गेण यज्ञेन यजति ।
 रुद्रस्य स शिरः प्रतिदधाति । नैनः रुद्र आरुको भवति । य एवं वेद ॥ १६ ॥

अत्यूर्ध्वाक्षोऽतिरश्वात् । शिशिरः प्रदृश्यते ।
 नैव रूपं न वासांसि । न चक्षुः प्रतिदृश्यते ।
 अन्योन्यं तु न हिंस्रातः । सतस्तद्विलक्षणम् ।
 लोहितोऽक्षिण शारशीर्ष्णिः । सूर्यस्योदयनं प्रति ।
 त्वं करेषिन्यञ्जलिकाम् । त्वं करोषि निजानुकाम् ॥ १७ ॥

निजानुकामेन्यञ्जलिका । अमी वाचमुपासतामिति ।
 तस्मै सर्व ऋतवो नमन्ते । मर्यादाकरत्वात्प्रपुरोधाम् ।
 ब्राह्मणं आप्नोति । य एवं वेद । स खलु संवत्सर एतैस्सेनानीभिस्सह ।
 इन्द्राय सर्वान्कमानभिवहति । स द्रप्सः । तस्यैषा भवति ॥ १८ ॥

अवद्रप्सो अशुमतीमतिष्ठत् । इयानः कृष्णो दशभिस्सहस्रैः ।
 आवर्तमिन्द्रः शच्या धमन्तम् । उप्सुहि तं नृमणामथद्रामिती ।
 एतयेवेन्द्रः सलावृक्या सह । असुरान् परिवृक्षति ।
 पृथिव्यशुमती । तामन्ववस्थितः संवत्सरो दिवं च ।
 नैवं विदुषाऽऽचार्यान्तेवासिनौ । अन्योन्यस्मै द्रुह्याताम् । यो द्रुहति ।
 भ्रश्यते स्वर्गाल्लोकात् । इत्यृतुमण्डलानि ।
 सूर्यमण्डलान्याख्यायिकाः । अत ऊर्ध्वं सनिर्वचनाः ॥ १९ ॥

आरोगो भ्राजः पटरः पतङ्गः । स्वर्णरो ज्योतिषिमान् विभासः ।
 ते अस्मै सर्वे दिवमातपन्ति । ऊर्जं दुहाना अनपस्फुरन्त इति ।
 कश्यपोऽष्टमः । स महामेरुं न जहाति ।
 तस्यैषा भवति । यत्ते शिल्पकश्यप रोचनावत् ।
 इन्द्रियावत्पुष्कलं चित्रभाअनु । यस्मिन्तसूर्या अपिंतास्सप्त साकम् ॥ २० ॥

तस्मिन् राजानमधिविश्रयेममिति । ते अस्मै सर्वे कश्यपाज्ज्य् ओतिर्लभन्ते ।
 तान्तसोमः कश्यपादधिनिद्धमति । भ्रस्ताकर्मकृदिवैवम् ।
 प्राणो जीवानीन्द्रियजीवानि । सप्त शीर्षण्याः प्राणाः ।
 सूर्या इत्याचार्याः । अपश्यमहमेतन्तसप्त सूर्यानि ।
 पञ्चकर्णो वात्स्यायनः । सप्तकर्णश्च प्लाक्षिः ॥ २१ ॥

आनुश्राविक एव नौ कश्यप इति । उभौ वेदयिते ।
न हि शेकुमिव महामेरुं गन्तुम् । अपश्यमहमेत्सूर्यमण्डलम् परिवर्तमानम् ।
गार्ग्यः प्राणत्रातः । गच्छन्त महामेरुम् । एकम् चाजहतम् ।
भ्राजपटरपतङ्गा निहने । तिष्ठन्नातपन्ति । तस्मादिह तप्त्रितपाः ॥ २२ ॥

अमुत्रेतरे । तस्मादिहातप्त्रितपाः । तेषामेषा भवति ।
सप्त सूर्या दिवमनुप्रविष्टाः । तानन्वेति पृथिभिर्दक्षिणावान् ।
ते अस्मै सर्वे घृतमातपन्ति । ऊर्जं दुहाना अनपस्फुरन्त इति ।
सप्तत्विजस्सूर्या इत्याचार्याः । तेषामेषा भवति । सप्त दिशो नानासूर्याः ॥ २३ ॥

सप्त होतार ऋत्विजः । देवा आदित्या ये सप्त ।
तेभिस्सोमाभीरक्षण इति । तदप्याम्नायः ।
दिग्भ्राज ऋतून् करोति । एतथैवावृता सहस्रसूर्यताया इति वैशंपायनः ।
तस्यैषा भवति । यद्द्याव इन्द्र ते शतशतं भूमीः ।
उतस्युः । नत्वा वज्रिन् सहस्रं सूर्याः ॥ २४ ॥

अनुनजातमष्ट रोदसी इति । नानालिङ्गत्वादृतूनां नानासूर्यत्वम् ।
अष्टौ तु व्यवसिता इति । सूर्यमण्डलान्यष्टात ऊर्ध्वम् ।
तेषामेषा भवति । चित्रं देवानामुदगादनीकम् ।
चक्षुर्मित्रस्य वरुणस्याग्ने । आप्रा द्यावापृथिवी अन्तरिक्षम् ।
सूर्य आत्मा जगतस्तस्थुषश्चेति ॥२५ ॥

क्वेदमभ्रनिविशते । क्वाय संवत्सरो मिथः ।
क्वाहः क्वेयन्देव रात्री । क्व मासा ऋतवः श्रिताः ।
अर्द्धमासा मुहूर्ताः । निमेषास्तुटिभिस्सह ।
क्वेमा आपो निविशन्ते । यदीतो यान्ति संप्रति ।
काला अप्सुनिविशन्ते । आपस्सूर्ये समाहिताः ॥ २६ ॥

अभ्राण्यपः प्रपद्यन्ते । विद्युत्सूर्ये समाहिता ।
अनवर्णे इमे भूमी । इयं चाऽसौ च रोदसि ।
किंस्विदत्रान्तरा भूतम् । येनेमे विधृते उभे ।
विष्णुना विधृते भूमी । इति वत्सस्य वेदना ।
इरावती धेनुमती हि भूतम् । सूर्यवसिनी मनुषे दशस्ये ॥ २७ ॥

व्यष्टभ्राद्रोदसी विष्णविते । दाधथं पृथिवीमभितो मयूसैः ।

किन्तद्विष्णोर्बलमाहुः । का दीप्तिः किं परायणम् ।
एको यद्द्वारयद्देवः । रेजती रोदसी उभे ।
वाताद्विष्णोर्बलमाहुः । अक्षराद्दीप्तिरुच्यते ।
त्रिपदाद्द्वारयद्देवः । यद्विष्णोरैकमुत्तमम् ॥ २८ ॥

अग्नयो वायवश्चैव । एतदस्य परायणम् ।
पृच्छामि त्वा परं मृत्युम् । अवमं मध्यमञ्चतुम् ।
लोकञ्च पुण्यपापानाम् । एतत्पृच्छामि संप्रति ।
अमुमाहुः परं मृत्युम् । पवमानं तु मध्यमम् ।
अग्निरेवावमो मृत्युः । चन्द्रमाश्चतुरुच्यते ॥ २९ ॥

अनाभोगाः परं मृत्युम् । पापास्संयन्ति सर्वदा ।
आभोगास्त्वेव संयन्ति । यत्र पुण्यकृतो जनाः ।
ततो मध्यममायन्ति । चतुर्मागिनं च संप्रति ।
पृच्छामि त्वा पापकृतः । यत्र यातयते यमः ।
त्वन्नस्तद्ब्रह्मन् प्रब्रूहि । यदि वैत्थाऽसतो गृहन् ॥ ३० ॥

कश्यपादुदितास्सूर्याः । पापान्निघ्नन्ति सर्वदा ।
रोदस्योन्तर्देशेषु । तत्र न्यस्यन्ते वासवैः ।
तेऽशरीराः प्रपद्यन्ते । यथाऽपुण्यस्य कर्मणः ।
अपाण्यपादकेशासः । तत्र तेयोनिजा जनाः ।
मृत्वा पुनर्मृत्युमापद्यन्ते । अद्यमानास्स्वकर्मभिः ॥ ३१ ॥

आशातिकाः क्रिमय इव । ततः पूयन्ते वासवैः अपैतं मृत्युं जयति ।
य एवं वेद । स खल्वैव विद्ब्राह्मणः । दीर्घश्रुत्तमो भवति ।
कश्यपस्यातिथिस्सिद्धगमनस्सिद्धगमनः । तस्यैषा भवति ।
आयस्मिन्श्चसप्त वासवाः । रोहन्ति पूव्यां रुहः ॥ ३२ ॥

ऋषिर्ह दीर्घश्रुत्तमः । इन्द्रस्य घर्मो अतिथिरिति ।
कश्यपः पश्यको भवति । यत्सर्वं परिपश्यतीति सौक्ष्म्यात् ।
अथाग्नेरष्टपुरुषस्य । तस्यैषा भवति ।
अग्ने नय सुपथा राये अस्मान् । विश्वानि देव वयुनानि विद्वान् ।
युयोध्यस्मज्जुहुराणमेनः । भूयिष्ठन्ते नम उक्तिं विधेमिति ॥ ३३ ॥

अग्निश्च जातवेदाश्च । सहोजा अजिराप्रभुः । वैश्वानरो नर्यापाश्च ।
पङ्कितराधाश्च सप्तमः । विसर्पेवाऽष्टमोऽग्नीनाम् ।

एतेऽष्टौ वसवः क्षिता इति । यथर्त्वेवाग्नेरर्चिर्वर्णविशेषाः ।
नीलार्चिश्च पीतार्चिश्चेति । अथ वायोरेकादशपुरुषस्यैकादशस्त्रीकस्य ।
प्रभ्राजमाना व्यवदाताः ॥ ३४ ॥

याश्च वासुकिवैद्युताः । रजताः परुषाः श्यामाः । कपिला अतिलोहिताः ।
ऊर्ध्वा अवपतन्ताश्च । वैद्युत इत्येकादश । नैनं वैद्युतो हिनस्ति ।
य एवं वेद । स होवाच व्यासः पाराशर्यः ।
विद्युद्वधमेवाहं मृत्युमैच्छमिति । न त्वकामं हृन्ति ॥ ३५ ॥

य एवं वेद । अथ गन्धर्वगणाः । स्वाअनभ्राट् ।
अङ्गारिर्बम्भारिः । हस्तस्सुहस्तः । कृशानुर्विश्वावसुः ।
मूर्धन्वान्सूर्यवर्चाः । कृतिरित्येकादश गन्धर्वगणाः ।
देवाश्च महादेवाः । रश्मयश्च देवा गरगिरः ॥ ३६ ॥

नैनं गिरो हिनस्ति । य एवं वेद ।
गौरी मिमाय सलिलानि तक्षती । एकपदी द्विपदी सा चतुष्पदी ।
अष्टापदी नवपदी बभ्रुवर्षी । सस्राक्षरा परमे व्योमन्निति ।
वाचो विशेषणम् । अथ निगदव्याख्याताः ।
ताननुक्रमिष्यामः । वराहवस्स्वतपसः ॥ ३७ ॥

विद्युन्महसो धूपयः । श्वापयो गृहमेधाश्चेत्येते ।
ये चेमेऽशिमिविद्विषः । पर्जन्यास्सप्त पृथिवीमभिवर्षन्ति ।
वृष्टिभिरिति । एतयैव विभक्तिविपरीताः । सप्तभिर्वा तैरुदीरिताः ।
अमून्लोकानभिवर्षन्ति । तेशमिषा भवति । समानमेतदुदकम् ॥ ३८ ॥

उच्चैत्यवचाहभिः । भूमिं पर्जन्या जिन्वन्ति । दिवं जिन्वन्त्यग्नय इति ।
यदक्षरं भूतकृतम् । विश्वे देवा उपासते । महर्षिमस्य गोप्तारम् ।
जमदग्निमकुर्वत । जमदग्निराप्यायते ।
छन्दोभिश्चतुरुत्तरैः । राजस्सोमस्य तृप्तासः ॥ ३९ ॥

ब्रह्मणा वीर्यावता । शिवा नः प्रदिशो दिशः ।
तच्छं योरावृणीमहे । गातुं यज्ञाय । गातुं यज्ञपतये ।
दैवीस्स्वस्तिरस्तु नः । स्वस्तिर्मानुषेभ्यः । ऊर्ध्वं जिगातु भेषजम् ।
शन्नो अस्तु द्विपदे । श म् चतुष्पदे ।
सोमपा (३) असोमपा (३) इति निगदव्याख्याताः ॥ ४० ॥

सहस्रवृदियं भूमिः । परं व्योम सहस्रवृत् । अश्विना भुज्यूनासत्या ।
विश्वस्य जगतस्पती । जाया भूमिः पतिव्योम । मिथुनन्ता अतुर्यथुः ।
पुत्रो बृहस्पती रुद्रः । सरमा इति स्त्रीपुमम् ।
शुक्र,न् वामन्यद्यजं वामन्यत् । विषुरूपे अहनी द्यौरिव स्थः ॥ ४१ ॥

विश्वा हि माया अवधः स्वधावन्तौ ।
भद्रा वा पूषणाविहरातिरस्तु वासात्यौ चित्रौ जगतो निधानौ ।
द्यावाभूमी चरथः स सखायौ । तावश्विना रासभाश्वा हव मे ।
शुभस्पती आगतः सूर्यया सह । त्युग्रोह भुज्युमश्विनोदमेधे ।
रयिन्न कश्चिन्ममृवां (२) अवाहाः । तमूहथुनौभिरात्मन्वतीभिः ।
अन्तरिक्षप्रुडिभरपोदकाभिः ॥ ४२

तिस्रः क्षपस्त्ररहातिव्रजद्भिः । नासत्या भुज्युमूहथुः पतङ्गैः ।
समुद्रस्य धन्वन्नद्रस्य पारे । त्रिभीरथैः शतपद्भिः षडश्वैः ।
सवितारं वितन्वन्तम् । अनुबध्नाति शांबरः । आपपूर्षंबरश्चैव ।
सवितारिपसोऽभवत् । त्यः सुतृप्तं विदित्वैव । बहुसोम गिरं वशी ॥ ४३ ॥

अन्वेति तुग्रो वक्रियान्तम् । आयसूयान्तसोमत्पुषु । स सङ्ग्रामस्तमोद्योऽत्योतः ।
वाचो गाः पिपाति तत् । स तद्गोभिस्स्ताऽत्येत्यन्ये । रक्षसानन्विताश्च ये ।
अन्वेति परिवृत्याऽस्तः । एवमेतौस्थो अश्विना ।
ते एते द्युःपृथिव्योः । अहरहर्गोभन्दधाथे ॥ ४४ ॥

तयोरेतौ वत्सावहोरात्रे । पृथिव्या अहः । दिवो रात्रिः ।
ता अविस्ृष्टौ । दम्पती एव भवतः । तयोरेतौ वत्सौ ।
अग्निश्चादित्यश्च । रात्रेर्वत्सः । श्वेत आदित्यः । अहोऽग्निः ॥ ४५ ॥

ताम्रो अरुणः । ता अविस्ृष्टौ । दम्पती एव भवतः ।
तयोरेतौ वत्सौ । वृत्रश्च वैद्युतश्च । अग्नेर्वृत्रः । वैद्युत आदित्यस्य ।
ता अविस्ृष्टौ । दम्पती एव भवतः । तयोरेतौ वत्सौ ॥ ४६ ॥

उष्मा च नीहारश्च । वृत्रस्योष्मा । वैद्युतस्य नीहारः ।
तौ तावेव प्रतिपद्येते । सेयः रात्री गर्भिणी पुत्रेण संवसति ।
तस्या वा एतदुल्बणम् । यद्रात्रौ रश्मयः ।
यथा गोर्गर्भिण्या उल्बणम् । एवमेतस्या उल्बणम् ।
प्रजयिष्णुः प्रजया च पशुभिश्च भवति ।
य एवं वेद । एतमुद्यन्तमपियन्तं चेति ।

आदित्यः पुण्यस्य वत्सः । अथ पवित्राङ्गिरसः ॥ ४७ ॥

पवित्रवन्तः परिव्राजमासते । पितृषां प्रत्नो अभिरक्षति व्रतम् ।
महस्समुद्रं वरुणस्तिरोदधे । धीरा इच्छे कुर्धरुणेष्वारभम् ।
पवित्रं ते विततं ब्रह्मणस्पते । प्रभुर्गात्राणि पर्येषिविश्चतः ।
अतप्ततनूर्न तदामो अश्नुते । श्रुतास इद्वहन्तस्तत्समाशत ।
ब्रह्मा देवानाम् । असतस्सद्ये ततक्षुः ॥ ४८ ॥

ऋशयस्सप्तात्रिंशत् यत् । सर्वेऽत्रयो अगस्त्यश्च ।
नक्षत्रेशशङ्कृतोऽवसन् । अथ सवितुः श्यावाश्वस्याऽवर्तिकामस्य ।
अमी य ऋक्षा निहितास उच्चा । नक्तं ददृशे कुहाचिद्विवेयुः ।
अदब्धानि वरुणस्य व्रतानि । विचाकशच्चन्द्रमा नक्षत्रमेति ।
तत्सवितुर्वरेण्यं । भर्गो देवस्य धीमहि ॥ ४९ ॥

धियो यो नः प्रचोदयात् । तत्सवितुर्वृणीमहे ।
वयन्देवस्य भोजनम् । श्रेष्ठं सर्वधातमम् ।
तुरं भगस्य धीमहि । अपागूहत सविता तृभीन् ।
सवा दिवो अन्धसः । नक्तन्तान्यभवन्दृशे ।
अस्थ्यस्थना संभविष्यामः । नाम नामैव नाम मे ॥ ५० ॥

नपुंसकं पुमास्त्र्यस्मि । स्थावरोऽस्म्यथ जङ्गमः ।
यजेऽयक्षि यष्टाहे च । मया भूतान्ययक्षत ।
पशवो मम भूतानि । अनूबन्ध्योऽस्म्यहं विभुः ।
स्त्रियस्सतीः । ता उमे पुंस आहुः ।
पश्यदक्षणावन्नविचेतदन्धः । कविर्यः पुत्रस्य इमा चिकेत ॥ ५१ ॥

यस्ता विजानाथ्सवितुः पितासत् । अन्धो मणिमविन्दत् ।
तमनङ्गुलिरावयत् । अग्नीवः प्रत्यमुञ्चत् ।
तमजिह्वा असञ्चत् । ऊर्ध्वमूलमवाकच्छाखम् ।
वृक्षं यो वेद सम्प्रति । न स जातु जनः श्रद्दध्यात् ।
मृत्युमा मारयादितिः । हसितं रुदितङ्गीतम् ॥ ५२ ॥

वीणापणवलासितम् । मृतञ्जीवं च यत्किञ्चित्
अङ्गानि स्नेव विद्धि तत् । अतृष्यस्तृष्यध्यायत् ।
अस्माज्जाता मे मिथु चरन् । पुत्रो निर्ऋत्या वैदेहः ।
अचेता यश्च चेतनः । स तं मणिमविन्दत् ।

सोऽनङ्गुलि॒राव॑यत् । सोऽग्री॒वः प्र॑त्यमुञ्चत् ॥ ५३ ॥

सोऽजि॒ह्वो अस॑ञ्चत् । नैतमृ॒शिं वि॑दित्वा नगरं प्र॒विशेत् ।
यदि प्र॒विशेत् । मि॒थौ चरि॑त्वा प्र॒विशेत् ।
तथ्सम्भ॑वस्यं व्रतम् । आ॒तम॑ग्ने रथन्तिष्ठ ।
एका॑श्वमे॒कयो॑जनम् । एकच॑क्रमे॒कधु॑रम् ।
वा॒तभ्राजि॑गतिं वि॒भो । न रि॒ष्यति॑ न व्यथ॑ते ॥ ५४ ॥

ना॒स्याक्षो॑ यातु सज्जति । यच्छ्वेता॑न॒रोहि॑ताःश्वाग्नेः ।
रथे यु॑क्त्वाऽधि॒तिष्ठ॑ति । एकया च दशभि॑श्च स्वभू॒ते ।
द्वाभ्यामिष्ट॑ये वि॒शत्या॑ च । तिसृभि॑श्च वहसे त्रि॒शता॑ च ।
नियु॑द्भिर्वा॒यवि॑हिता॑ विमुञ्च ॥ ५५ ॥

आत॑नुष्व प्रत॑नुष्व । उद्ध॑माऽऽध॒म स॑न्ध॒म ।
आदि॑त्ये चन्द्र॑वर्णानाम् । गर्भ॑माधेहि॒ यः पु॑मान् ।
इत॑स्सि॒क्तसूर्य॑गतम् । चन्द्र॑मसि॒ रस॑ङ्कृधि ।
वा॒राद॑ज्जनयाग्नेऽग्नि॒म । य ए॒को रु॑द्र उच्यते ।
अ॒सङ्ख्या॑तास्सहस्रा॒णि । स्मर्य॑ते न च दृ॒श्यते ॥ ५६ ॥

ए॒वमे॑तन्निबोधत । आ॒मन्द्रै॑रिन्द्र॒ हरि॑भिः ।
या॒हि म॒यूर॑रोमभिः । मा त्वा केचि॑न्नियेमु॒रिन्न॑ पा॒शिनः॑ ।
द॒धन्वे॒व ता इ॑हि । मा म॒न्द्रैरि॑न्द्र॒ हरि॑भिः ।
या॒मि म॒यूर॑रोमभिः । मा मा केचि॑न्नियेमु॒रिन्न॑ पा॒शिनः॑ ।
नि॒धन्वे॒व तां (२) इ॑मि । अणु॑भिश्च महद्भि॒श्च ॥ ५७ ॥

नि॒घृष्वैर॑समायु॒तैः । कालै॑र्हरि॒त्वमा॑पन्नैः ।
इन्द्रा॑या॒हि स॒हस्र॑युक् । अ॒ग्निर्वि॑भ्राष्टि॒वसनः॑ ।
वा॒युश्चे॒तसि॑कृ॒कः । सं॒वत्स॑रो वि॒षुव॑णैः ।
नि॒त्यस्ते॑ऽनुच॒रास्त॑व । सु॒ब्रह्म॑ण्योः सु॒ब्रह्म॑ण्योः सु॒ब्रह्म॑ण्योम् ।
इन्द्रा॑गच्छ हरि॒व आ॑गच्छ मे॒धाति॑थेः । मेष॑ वृषणश्च॒स्य मे॒ने ॥ ५८ ॥

गौरा॑वस्क॒न्दिन्न॑ह॒ल्याथै॑ जा॒र । कौ॒शिक॑ब्रह्मण॒ गौत॑म॒ब्रुवा॑ण ।
अ॒रुणा॑श्च॒ इहा॑गताः । वस॑वः पृथि॒विक्षि॑तः ।
अ॒ष्टौदि॑वा॒ससो॑ऽग्नयः । अ॒ग्निश्च॑ जा॒तवे॑दा॒श्चेत्ये॑ते ।
तम्रा॑श्चा॒स्ताम्र॑रथाः । ताम्र॑वर्णा॒स्ताऽसि॑ताः ।
दण्ड॑हस्ताः॑ ख्या॒द्गद॑तः । इतो॑ रु॒द्राः प॑राङ्ग॒ताः ॥ ५९ ॥

उक्तस्थानम् प्रमाणञ्च पुर इत । बृहस्पतिश्च सविता च ।
 विश्वरूपैरिहागताम् । रथोनोदकवर्त्मना ।
 अप्सुषा इति तद्वयोः । उक्तो वेषो वासांसि च ।
 कालावयवानामितः प्रतीज्या । वासात्या इत्यश्विनोः ।
 कोऽन्तरिक्षे शब्दङ्करोतीति । वसिष्ठो रौहिणो मीमांसाञ्चक्रे ।
 तस्यैषा भवति । वाश्रेव विद्युदिति ।
 ब्रह्मण उदरणमसि । ब्रह्मण उदीरणमसि ।
 ब्रह्मण अस्तरणमसि । ब्रह्मण उपस्तरणमसि ॥ ६० ॥

[अपक्रामत गर्भिण्यः]

अष्टयोनीमष्टपुत्राम् । अष्टपत्नीमिमां महीम् ।
 अहं वेद न मे मृत्युः । नचामृत्युरघाहरत् ।
 अष्टयोन्यष्टपुत्रम् । अष्टपदिदमन्तरिक्षम् ।
 अहं वेद न मे मृत्युः । नचामृत्युरघाहरत् ।
 अष्टयोनीमष्टपुत्राम् । अष्टपत्नीममून्दिवम् ॥ ६१ ॥

अहं वेद न मे मृत्युः । नचामृत्युरघाहरत् ।
 सुत्रामाणां महीमूषु । अदितिद्यौर्दितिरन्तरिक्षम् ।
 अदितिर्माता स पिता स पुत्रः । विश्वे देवा अदितिः पञ्चजनाः ।
 अदितिर्जातमदितिर्जनित्वम् । अष्टौ पुत्रासो अदितेः ।
 ये जातास्तन्वः परि । देवं (२) उपप्रैत्सप्तभिः ॥ ६२ ॥

परा मातार्ण्डमास्यत् । सप्तभिः पुत्रैरदितिः ।
 उपप्रैत्पूव्यं युगम् । प्रजायै मृत्यवे तत् ।
 परा मातार्ण्डमाभरदिति । ताननुक्रमिष्यामः ।
 मित्रश्च वरुणश्च । धाता चार्यमा च ।
 अंशश्च भगश्च । इन्द्रश्च विवस्वाश्चेत्येते ।
 हिण्य गर्भो हंसश्शुचिषत् ।
 ब्रह्मजज्ञानं तदित्पदमिति गर्भ प्राजापत्यः ।
 अथ पुरुषः सप्त पुरुषः ॥ ६३ ॥

[यथास्थानं गर्भिण्यः]

योऽसौ तपद्भुदेति । स सर्वेषां भूतानां प्राणानादायोदेति ।

मा मै' प्रजया मा पशूनाम् । मा मम' प्राणानादायोदगाः ।
असौ योऽस्तमेति । स सर्वेषां भूतानां प्राणानादायाऽस्तमेति ।
मा मै' प्रजया मा पशूनाम् । मा मम' प्राणानादायाऽस्तङ्गाः ।
असौ य आपूर्यति । स सर्वेषां भूतानां प्राणैरापूर्यति ॥ ६४ ॥

मा मै' प्रजया मा पशूनाम् । मा मम' प्राणैरापूरिष्ठाः ।
असौ योऽपक्षीयति । स सर्वेषां भूतानां प्राणैरपक्षीयति ।
मा मै' प्रजया मा पशूनाम् । मा मम' प्राणैरपक्षिष्ठाः ।
अमूनि नक्षत्राणि । सर्वेषां भूतानां प्राणैरपप्रसर्पन्ति चोत्सर्पन्ति च ।
मा मै' प्रजया मा पशूनाम् । मा मम' प्राणैरपप्रसृपत मोत्सृपत ॥ ६५ ॥

इमे मासांश्चार्धमासाश्च । सर्वेषां भूतानां प्राणैरपप्रसर्पन्ति चोत्सर्पन्ति च ।
मा मै' प्रजया मा पशूनाम् । मा मम' प्राणैरपप्रसृपत मोत्सृपत ।
इम ऋतवः । सर्वेषां भूतानां प्राणैरपप्रसर्पन्ति चोत्सर्पन्ति च ।
मा मै' प्रजया मा पशूनाम् । मा मम' प्राणैरपप्रसृपत मोत्सृपत ।
अयं संवत्सरः । सर्वेषां भूतानां प्राणैरपप्रसर्पति चोत्सर्पति च ॥ ६६ ॥

मा मै' प्रजया मा पशूनाम् । मा मम' प्राणैरपप्रसृप मोत्सृप ।
इदमहः । सर्वेषां भूतानां प्राणैरपप्रसर्पति चोत्सर्पति च ।
मा मै' प्रजया मा पशूनाम् । मा मम' प्राणैरपप्रसृप मोत्सृप ।
इयं रात्रिः । सर्वेषां भूतानां प्राणैरपप्रसर्पति चोत्सर्पति च ।
मा मै' प्रजया मा पशूनाम् । मा मम' प्राणैरपप्रसृप मोत्सृप ।
ॐ भुर्भुवस्स्वः । एतद्वो मिथुनं मा नो मिथुनं रीद्वम् ॥ ६७ ॥

अथादित्यस्याष्टपुरुषस्य ।
वसूनामादित्यानं स्थाने स्वतेजसा भानि ।
रुद्राणामादित्यानं स्थाने स्वतेजसा भानि ।
आदित्यानामादित्यानं स्थाने स्वतेजसा भानि ।
सतांसत्यानाम् । आदित्यानं स्थाने स्वतेजसा भानि ।
अभिधून्वतामभिघ्नताम् । वातवतां मरुताम् ।
आदित्यानं स्थाने स्वतेजसा भानि ।
ऋभूणामादित्यानं स्थाने स्वतेजसा भानि ।
विश्वेषां देवानाम् । आदित्यानं स्थाने स्वतेजसा भानि ।
संवत्सरस्य सवितुः । आदित्यस्य स्वतेजसा भानि ।
ॐ भुर्भुवस्स्वः । रश्मयो वो मिथुनं मा नो मिथुनं रीद्वम् ॥ ६८ ॥

आरोगस्य स्थाने स्वतेजसा भानि । भ्राजस्य स्थाने स्वतेजसा भानि ।
 पटरस्य स्थाने स्वतेजसा भानि । पतङ्गस्य स्थाने स्वतेजसा भानि ।
 स्वर्णरस्य स्थाने स्वतेजसा भानि । ज्योतिषीमतस्य स्थाने स्वतेजसा भानि ।
 विभासस्य स्थाने स्वतेजसा भानि । कश्यपस्य स्थाने स्वतेजसा भानि ।
 ॐ भुर्भुवस्स्वः । आपो वो मिथुनं मा नो मिथुनं रीद्वम् ॥ ६९ ॥

अथ वयोरेकादशपुरुषस्यैकादशस्त्रीकस्य ।
 प्रभ्राजमानानां रुद्राणां स्थाने स्वतेजसा भानि ।
 व्यवदातानां रुद्राणां स्थाने स्वतेजसा भानि ।
 वासुकिवैद्युतानां रुद्राणां स्थाने स्वतेजसा भानि ।
 रजतानां रुद्राणां स्थाने स्वतेजसा भानि ।
 परुषाणां रुद्राणां स्थाने स्वतेजसा भानि ।
 श्यामानां रुद्राणां स्थाने स्वतेजसा भानि ।
 कपिलानां रुद्राणां स्थाने स्वतेजसा भानि ।
 अतिलोहितानां रुद्राणां स्थाने स्वतेजसा भानि ।
 ऊर्ध्वानां रुद्राणां स्थाने स्वतेजसा भानि ॥ ७० ॥

अवपतन्तानां रुद्राणां स्थाने स्वतेजसा भानि ।
 वैद्युतानां रुद्राणां स्थाने स्वतेजसा भानि ।
 प्रभ्राजमानीनां रुद्राणीनां स्थाने स्वतेजसा भानि ।
 व्यवदातीनां रुद्राणीनां स्थाने स्वतेजसा भानि ।
 वासुकिवैद्युतीनां रुद्राणीनां स्थाने स्वतेजसा भानि ।
 रजतानां रुद्राणीनां स्थाने स्वतेजसा भानि ।
 परुषाणां रुद्राणीनां स्थाने स्वतेजसा भानि ।
 श्यामानां रुद्राणीनां स्थाने स्वतेजसा भानि ।
 कपिलानां रुद्राणीनां स्थाने स्वतेजसा भानि ।
 अतिलोहितीनां रुद्राणीनां स्थाने स्वतेजसा भानि ।
 ऊर्ध्वानां रुद्राणीनां स्थाने स्वतेजसा भानि ।
 अवपतन्तीनां रुद्राणीनां स्थाने स्वतेजसा भानि ।
 वैद्युतीनां रुद्राणीनां स्थाने स्वतेजसा भानि ।
 ॐ भुर्भुवस्स्वः । रूपाणि वो मिथुनं मा नो मिथुनं रीद्वम् ॥ ७१ ॥

अथाग्नेरष्टपुरुषस्य ।
 अग्नेः पूर्वदिश्यस्य स्थाने स्वतेजसा भानि ।
 जातवेदस उपदिश्यस्य स्थाने स्वतेजसा भानि ।
 सहोजसो दक्षिणदिश्यस्य स्थाने स्वतेजसा भानि ।

अजिराप्रभव उपदिश्यस्य स्थाने स्वतेजसा भानि ।
वैश्वानरस्याऽपरदिश्यस्य स्थाने स्वतेजसा भानि ।
नर्यापस उपदिश्यस्य स्थाने स्वतेजसा भानि ।
पङ्कितराधसौदगिदश्यस्य स्थाने स्वतेजसा भानि ।
विसर्पिण उपदिश्यस्य स्थाने स्वतेजसा भानि ।
ॐ भुर्भुवस्स्वः । रूपाणि वो मिथुनं मा नो मिथुनं रीद्वम् ॥ ७२ ॥

दक्षिणपूर्वस्यान्दिशि विसर्पी नरकः । तस्मान्नः परिपाहि ।
दक्षिणापरस्यां दिश्यविसर्पी नरकः । तस्मान्नः परिपाहि ।
उत्तरपूर्वस्यान्दिशि विषादी नरकः । तस्मान्नः परिपाहि ।
उत्तरपरस्यान्दिश्यविषादी नरकः । तस्मान्नः परिपाहि ।
आ यस्मिन्त्सप्त वासवा इन्द्रियाणि शतक्रतवित्येते ॥ ७३ ॥

इन्द्रघोषा वो वसुभिः पुरस्तादुपदधताम् ।
मनोजवसो वः पितृभिर्दक्षिणत उपदधताम् ।
प्रचेता वो रुद्रैः पश्चादुपदधताम् ।
विश्वकर्मा व आदित्यरुत्तरत उपदधताम् ।
त्वष्टा वो रूपैरुपरिष्टादुपदधताम् ।
संज्ञानं वः पश्चादिति । आदित्यस्सर्वोऽग्निः पृथिव्याम् ।
वायुरन्तरिक्षे । सूर्यो दिवि । चन्द्रमा दिक्षु ।
नक्षत्राणि स्वलोके । एवा ह्येव । एवा ह्यग्ने ।
एवा हि वायो । एवा हीन्द्र । एवा हि पूषन् । एवा हि देवाः ॥ ७४ ॥

आपमापामपस्सवाः । अस्मादस्मादितोऽमुतः ।
अग्निर्वायुश्च सूर्यश्च । सह सञ्चस्करद्विया ।
वाय्वश्चा रश्मिपतयः । मरीच्यात्मनो अद्बुहः ।
देवीभुवनसूवरीः । पुत्रवत्वाय मे सुत ।
महानाम्नीर्महामानाः । महसो महसस्वः ॥ ७५ ॥

देवीः पर्जन्यसूवरीः । पुत्रवत्वाय मे सुत ।
अपाऽऽश्रन्युष्णिमपा रक्षः । अपाऽऽश्रन्युष्णिमपारघम् ।
अपाम्भ्रामपचाऽवर्तिम् । अपदेवीरितो हित ।
वज्रन्देवीरजीताश्च । भुवनन्देवसूवरीः ।
आदित्यानदितिन्देवीम् । योनिनोर्ध्वमुदीषत ॥ ७६ ॥

भद्रं कर्णेभिः शृणुयाम देवाः । भद्रं पश्येमाक्षभिर्यजत्राः ।

स्थिरैरङ्गैस्तुष्टुवांसस्तनूभिः । व्यशेम देवहितं यदायुः ।
 स्वस्ति न इन्द्रो वृद्धश्रवाः । स्वस्ति नः पूषा विश्ववेदाः ।
 स्वस्ति नस्तार्क्ष्यो अरिष्टनेमिः । स्वस्ति नो बृहस्पतिर्दधातु ।
 केतवो अरुणासञ्च । ऋषयो वातरशनाः ।
 प्रतिष्ठांसतधा हि । समाहितासो सहस्रधायसम् ।
 शिवा नृशशन्तमा भवन्तु । दिव्या आप ओषधयः ।
 समुडीका सरस्वति । मा ते व्योम सन्दृशि ॥ ७७ ॥

योऽपां पुष्पं वेद । पुष्पवान् प्रजावान् पशुमान् भवति ।
 चन्द्रमा वा अपां पुष्पम् । पुष्पवान् प्रजावान् पशुमान् भवति ।
 य एवं वेद । योऽपामायतनं वेद ।
 आयतनवान् भवति । अग्निर्वा अपामायतनम् ।
 आयतनवान् भवति । योऽग्नेरायतनं वेद ॥ ७८ ॥

आयतनवान् भवति । आपो वा अग्नेरायतनम् ।
 आयतनवान् भवति । य एवं वेद ।
 योऽपामायतनं वेद । आयतनवान् भवति ।
 वायुर्वा अपामायतनम् । आयतनवान् भवति ।
 यो वायोरायतनं वेद । आयतनवान् भवति ॥ ७९ ॥

आपो वै वायोरायतनम् । आयतनवान् भवति ।
 य एवं वेद । योऽपामायतनं वेद ।
 आयतनवान् भवति । असौ वै तपन्नपामायतनम् ।
 आयतनवान् भवति । योऽमुष्य तपत आयतनं वेद ।
 आयतनवान् भवति । आपो वा अमुष्य तपत आयतनम् ॥ ८० ॥

आयतनवान् भवति । य एवं वेद ।
 योऽपामायतनं वेद । आयतनवान् भवति ।
 चन्द्रमा वा अपामायतनम् । आयतनवान् भवति ।
 यश्चन्द्रमस आयतनं वेद । आयतनवान् भवति ।
 आपो वै चन्द्रमस आयतनम् । आयतनवान् भवति ॥ ८१ ॥

य एवं वेद । योऽपामायतनं वेद ।
 आयतनवान् भवति । नक्षत्राणि वा अपामायतनम् ।
 आयतनवान् भवति । यो नक्षत्राणामायतनं वेद ।
 आयतनवान् भवति । आपो वै नक्षत्राणामायतनम् ।

अ॒य॒त॒न॒वा॒न् भ॒वति॑ । य॒ ए॒वं वे॒द॑ ॥ ८२ ॥

योऽ॒पा॒मा॒य॒त॒नं॑ वे॒द॑ । अ॒य॒त॒न॒वा॒न् भ॒वति॑
प॒र्जन्यो॑ वा अ॒पा॒मा॒य॒त॒नम् । अ॒य॒त॒न॒वा॒न् भ॒वति॑ ।
यः प॒र्जन्य॑स्या॒य॒त॒नं॑ वे॒द॑ । अ॒य॒त॒न॒वा॒न् भ॒वति॑ ।
आपो॑ वै प॒र्जन्य॑स्याऽऽय॒त॒नम् । अ॒य॒त॒न॒वा॒न् भ॒वति॑ ।
य॒ ए॒वं वे॒द॑ । योऽ॒पा॒मा॒य॒त॒नं॑ वे॒द॑ ॥ ८३ ॥

अ॒य॒त॒न॒वा॒न् भ॒वति॑ । स॒व॒त्स॒रो वा अ॒पा॒मा॒य॒त॒नम् ।
अ॒य॒त॒न॒वा॒न् भ॒वति॑ । य॒स्स॒व॒त्स॒र॒स्या॒य॒त॒नं॑ वे॒द॑ ।
अ॒य॒त॒न॒वा॒न् भ॒वति॑ । आपो॑ वै स॒व॒त्स॒र॒स्या॒य॒त॒नम् ।
अ॒य॒त॒न॒वा॒न् भ॒वति॑ । य॒ ए॒वं वे॒द॑ ।
योऽ॒प्सु ना॒वं प्र॒ति॒ष्ठि॒तां॑ वे॒द॑ । प्र॒त्ये॒व ति॒ष्ठति॑ ॥ ८४ ॥

इ॒मे वै लो॒का अ॒प्सु प्र॒ति॒ष्ठि॒ताः । त॒दे॒षाऽभ्य॑नू॒क्ता ।
अ॒पा॒र॒स॒मु॒द॒य॒स॒न् । सू॒र्ये॑ शु॒क्र॒स॒मा॒भृ॒तम् ।
अ॒पा॒र॒स॒स्य॑ यो र॒सः । तं वो॑ गृ॒ह्णा॒म्यु॒त्त॒म॒मि॒ति॑ ।
इ॒मे वै लो॒का अ॒पा॒र॒सः । तेऽ॒मुष्मि॑न्ना॒दित्ये॑ स॒मा॒भृ॒ताः ।
जा॒नु॒द॒घ्नी॑मु॒त्तर॒वे॒दी॒ह्वा॒त्वा । अ॒पां पू॒र॒यि॒त्वा गु॒ल्फ॒द॒घ्न॒म् ॥ ८५ ॥

पु॒ष्कर॑प॒र्णैः पु॒ष्कर॑दण्डैः पु॒ष्करै॑श्च॒ स॒स्ती॒र्य । तस्मि॑न्वि॒हाय॑से ।
अ॒ग्निं प्र॑णीयो॒पस॑मा॒धाय॑ । ब्र॒ह्म॒वा॒दि॒नो॑ वदन्ति ।
क॒स्मात्प्र॑णी॒तेऽय॑म॒ग्नि॒ञ्चि॒यते॑ । सा॒प्र॑णी॒तेऽय॑म॒प्सु ह्य॒य॒ञ्चि॒यते॑ ।
अ॒सौ भु॒वने॑प्यना॒हि॒ता॒ग्नि॒रे॒ताः । त॒म॒भित॑ ए॒ता अ॒बी॒ष्ट॒का॑ उप॒द॒धा॒ति ।
अ॒ग्नि॒हो॒त्रे दर्श॑पूर्ण॒मा॒सयो॑ः । प॒शु॒ब॒न्धे चा॑तु॒र्मा॒स्येषु॑ ॥ ८६ ॥

अथो॑ आ॒हुः । स॒र्वेषु॑ य॒ज्ञ॒क्र॒तु॒ष्विति॑ ।
ए॒तद्ध॑ स्म वा आ॒हुश्श॑ण्डि॒लाः । क॒म॒ग्नि॒ञ्चि॒नु॒ते ।
स॒त्रि॒य॒म॒ग्नि॒ञ्चि॒न्वा॒नः । स॒व॒त्स॒रं प्र॒त्य॒क्षे॒ण ।
क॒म॒ग्नि॒ञ्चि॒नु॒ते । सा॒वि॒त्र॒म॒ग्नि॒ञ्चि॒न्वा॒नः ।
अ॒मु॒मा॒दित्यं॑ प्र॒त्य॒क्षे॒ण । क॒म॒ग्नि॒ञ्चि॒नु॒ते ॥ ८७ ॥

ना॒चि॒के॒त॒म॒ग्नि॒ञ्चि॒न्वा॒नः ।
प्रा॒णा॒न्प्र॒त्य॒क्षे॒ण । क॒म॒ग्नि॒ञ्चि॒नु॒ते । चा॒तु॒हो॒त्रि॒य॒म॒ग्नि॒ञ्चि॒न्वा॒नः ।
ब्र॒ह्म॒ प्र॒त्य॒क्षे॒ण । क॒म॒ग्नि॒ञ्चि॒नु॒ते । वै॒श्व॒सृ॒ज॒म॒ग्नि॒ञ्चि॒न्वा॒नः ।
श॒री॒रं प्र॒त्य॒क्षे॒ण । क॒म॒ग्नि॒ञ्चि॒नु॒ते । उ॒पा॒नु॒वा॒क्य॑मा॒शु॒म॒ग्नि॒ञ्चि॒न्वा॒नः ॥ ८८ ॥

इमान् लोकान्प्रत्यक्षेण । कमग्निञ्चिनुते । इमारुणकेतुकमग्निञ्चिन्वानः ।
 य एवासौ । इतश्चाऽमुतश्चाऽव्यतीपती । तमिति ।
 योऽग्नेर्मिथुया वेद । मिथुनवान्भवति ।
 आपो वा अग्नेर्मिथुयाः । मिथुनवान्भवति । य एवं वेद ॥ ८९ ॥

आपो वा इदमासन्त्सलिलमेव । स प्रजापतिरेकः पुष्करपर्णे समभवत् ।
 तस्यान्तर्मनसि कामस्समवर्तत । इदं सृजेयमिति ।
 तस्माद्यत्पुरुषो मसभिगच्छति । तद्वाचा वदति ।
 तत्कर्मणा करोति । तदेषाऽभ्यनूक्ता ।
 कामस्तदग्रे समवर्तताधि । मनसो रेतः प्रथमं यदासीत् ॥ ९० ॥

सतो बन्धुमसति निरविन्दन् । हृदि प्रतीष्या क्वयो मनीषेति ।
 उपैन्नुदुपनमति । यत्कामो भवति । य एवं वेद ।
 स तपोऽतप्यत । स तपस्तप्त्वा । शरीरमधूनुत । तस्य यन्मासमासीत् ।
 ततोऽरुणाः केतवो वातरशना ऋषय उदतिष्ठन् ॥ ९१ ॥

ये नखाः । ते वैखानसाः । ये वालाः । ते वालखिल्याः ।
 यो रसः । सोऽपाम् । अन्तरतः कुर्म भूतसर्पन्तम् ।
 तमब्रवीत् । मम वैत्वङ्मासा । समभूत् ॥ ९२ ॥

नेत्यब्रवीत् पूर्वमेवाहमिहासनिति ।
 तत्पुरुषस्य पुरुषत्वम् । स सहस्रशीर्षा पुरुषः ।
 सहस्राक्षस्सहस्रपात् । भूत्वोदतिष्ठत् ।
 तमब्रवीत् त्वं वै पूर्वसमभूः ।
 त्वमिदम् पूर्वः कुरुष्वेति । स इत आदायापः । ॥ ९३ ॥

अञ्जलिना पुरस्तादुपादधात् । एवाह्येवेति ।
 तत आदित्य उदतिष्ठत् । सा प्राची दिक् ।
 अथाऽरुणः । केतुर्दक्षिणत उपादधात् ।
 एवाह्यग्न इति । ततो वा अग्निरुदतिष्ठत् ।
 सा दक्षिणा दिक् । अथाऽरुणः केतुः पश्चादुपादधात् ।
 एवाहि वायो इति ॥ ९४ ॥

ततो वायुरुदतिष्ठत् । सा प्रतीची दिक् ।
 अथाऽरुणः केतुरुत्तरत उपादधात् । एवाहीन्द्रेति ।

ततो वा इन्द्र उदतिष्ठत् । सोदीची दिक् ।
अथारुणः केतुर्मध्य उपादधात् । एवाहि पूषन्निति ।
ततो वै पूषोदतिष्ठत् । सेयन्दिक् ॥ १५ ॥

अथारुणः केतुरुपरिष्ठादुपादधात् । एवाहि देवा हति ।
ततो देवमनुष्याः पितरः । गन्धर्वाप्सरसश्चोदतिष्ठन् ।
सोध्वा दिक् । या विप्रुषो विपरापतन् ।
ताभ्योऽसुरा रक्षांसि पिशाचाश्चोदतिष्ठन् । तस्मात्ते पराभवन् ।
विप्रुड्भ्यो हि ते समभवन् । तदेषाभ्यनूक्ता ॥ १६ ॥

आपो ह यद्ब्रह्मतीर्गमायन् । दक्षन्दधाना जनयन्तीस्स्वयंभुम् ।
तत इमेध्यसृज्यन्त सर्गाः । अद्भ्यो वा इदं समभूत् ।
तस्मादिदं सर्वं ब्रह्म स्वयंभ्विति ।
तस्मादिदं सर्वं शिथिलमिवाऽध्रुवमिवाभवत् ।
प्रजापतिर्वाव तत् । आत्मनात्मानं विधाय ।
तदेवानुप्राविशत् । तदेषाभ्यनूक्ता ॥ १७ ॥

विधाय लोकान् विधाय भूतानि । विधाय सर्वाः प्रदिशो दिशश्च ।
प्रजापतिः प्रथमजा ऋतस्य । आत्मनात्मानमभि संविद्विशेति ।
सर्वमेवेदमाप्त्वा । सर्वमवरुद्धय ।
तदेवानुप्राविशति । य एवं वेद ॥ १८ ॥

चतुष्टय्य आपो गृह्णाति । चत्वारि वा अपांरूपाणि ।
मेधो विद्युत् । स्तनयित्नुर्वृष्टिः । तान्येवावरुन्धे ।
आतपति वर्ष्या गृह्णाति । ताः पुरस्तादुपदधाति ।
एता वै ब्रह्मवर्चस्या आपः । मुखत एव ब्रह्मवर्चसमवरुन्धे ।
तस्मान्मुखतो ब्रह्मवर्चसितरः ॥ १९ ॥

कूप्या गृह्णाति । ता दक्षिणत उपदधाति ।
एता वै तेजस्विनीरापः । तेज एऽवास्य दक्षिणतो दधाति ।
तस्माद्दक्षिणोऽर्धस्तेजस्वितरः । स्थावरा गृह्णाति ।
ताः पश्चादुपदधाति । प्रतिष्ठिता वै स्थावराः ।
पश्चादेव प्रतितिष्ठति । वहन्तीगृह्णाति ॥ २० ॥

ता उत्तरत उपदधाति ।
ओजसा वा एता वहन्तीरिवोद्गतीरिव आकूजतीरिव धावन्तीः ।

ओज एवास्योत्तरतो दधाति । तस्मादुत्तरोऽर्धं ओजस्वितरः ।
संभार्या गृह्णाति । ता मध्य उपदधाति ।
इयं वै संभार्याः । अस्यामेव प्रतितिष्ठति ।
पल्वल्या गृह्णाति । ता उपरिष्टादुपादधाति ॥ १०१ ॥

असौ वै पल्वयाः । अमुष्यामेव प्रतितिष्ठति ।
दिक्षुपदधाति । दिक्षु वा आपः ।
अन्नं वा आपः । अद्भयो चा अन्नञ्जायते ।
यदेवद्भयोऽन्नञ्जायते । तदवरुन्धे ।
तं वा एतमरुणाः केतवो वातरशनाऋषयोऽचिन्वन् ।
तस्मादारुणकेतुकः ॥ १०२ ॥

तदेषाभ्यनूक्ता । केतवो अरुणासश्च ।
ऋषयो वातरशनाः । प्रतिष्ठां शतधाहि ।
समाहितासो सहस्रधायसमिति । शतशश्चैव सहस्रशश्च प्रतितिष्ठति ।
य एतमग्निञ्चिनुते य उचैनमेवं वेद ॥ १०३ ॥

जानुदघ्नीमुत्तरवेदीङ्गत्वा । अपां पूरयति ।
आपः सर्वत्वाय । पुष्करपर्णः रुक्मं पुरुषमित्युपदधाति ।
तपो वै पुष्करपर्णम् । सत्यः रुक्मः । अमृतं पुरुषः ।
एतावद्वा वास्ति । यावदेतत् । यावदेवास्ति ॥ १०४ ॥

तदवरुन्धे । कूर्ममुपदधाति ।
अपामेव मेधमवरुन्धे । अथोः स्वर्गस्य लोकस्य समष्ट्यै ।
आपमपामपस्सवाः । अस्मादस्मादितोऽमुतः ।
अग्निर्वायुश्च सूर्यश्च । सहस्रञ्चस्करद्विधा इति ।
वाय्वश्चा रश्मिपतयः । लोकं पृणच्छिद्रं पृण ॥ १०५ ॥

यास्तिस्रः परमजाः । इन्द्रघोषा वो वसुभिरेवाह्येवेति ।
पञ्चचितय उपदधाति । पाङ्क्तोऽग्निः ।
यावनेवाग्निः । तञ्चिनुते ।
लोकपृणया द्वितीयामुपदधाति । पञ्च पदा वै विराट् ।
तस्या वा इयं पादः । अत्नरिक्षं पादः । द्यौः पादः ।
दिशः पादः । परोरजाः पादः । विराज्येव प्रतितिष्ठति ।
य एतमग्निञ्चिनुते । य उचैनमेवं वेद ॥ १०६ ॥

अग्निं प्रणीयोपसमाधाय । तमभित एता अवीष्टका उपदधाति ।
 अग्निहोत्रे दर्शपूर्णमासयोः । पशुबन्धे चातुर्मास्येषु ।
 अथो आहुः । सर्वेषु यज्ञक्रतुष्विति ।
 अथ हस्माहास्यस्स्वायंभुवः । सावित्रः सर्वोऽग्निरित्यननुषङ्गं मन्यामहे ।
 नाना वा एतेषां वीर्याणि । कमग्निञ्चिनुते ॥ १०७ ॥

सत्रियमग्निञ्चिवानः । कमग्निञ्चिनुते ।
 सावित्रमग्निञ्चिवानः । कमग्निञ्चिनुते ।
 नाचिकेतमग्निञ्चिवानः । कमग्निञ्चिनुते ।
 चातुर्हीत्रियमग्निञ्चिवानः । कमग्निञ्चिनुते ।
 वैश्वसृजमग्निञ्चिवानः । कमग्निञ्चिनुते ॥ १०८ ॥

उपानुवाक्यमाशुमग्निञ्चिवानः । कमग्निञ्चिनुते ।
 इममारुणकेतुकमग्निञ्चिवान इति । वृषा वा अग्निः ।
 वृषाणो सः स्फालयेत् । हन्येतास्य यज्ञः ।
 तस्मान्नानुषज्यः । सोत्तरवेदिषु क्रतुषु चिन्वीत ।
 उत्तरवेद्यां ह्यग्निञ्चियते । प्रजाकामश्चिन्वीत ॥ १०९ ॥

प्राजापत्यो वा एषोऽग्निः । प्राजापत्याः प्रजाः ।
 प्रजावान् भवति । य एवं वेद ।
 पशुकामश्चिन्वीत । संज्ञानं वा एतत् पशूनाम् ।
 यदापः पशूनामेव संज्ञानेऽग्निञ्चिनुते ।
 पशुमान् भवति । य एवं वेद ॥ ११० ॥

वृष्टिकामश्चिन्वीत । आपो वै वृष्टिः ।
 पर्जन्यो वर्षुको भवति । य एवं वेद ।
 आमयावी चिन्वीत । आपो वै भेषजम् ।
 भेषजमेवास्मै करोति । सर्वमायुरिति ।
 अभिचरश्चिन्वीत । वज्रो वै आपः ॥ १११ ॥

वज्रमेव भ्रातृव्येभ्यः प्रहरति स्तृणुत एनम् ।
 तेजस्कामो यशस्कामः । ब्रह्मवर्चसकामस्स्वर्गकामश्चिन्वीत ।
 एतावद्वा वास्ति । यावदेतत् ।
 यावदेवास्ति । तदवरुन्धे ।
 तस्यैतद् व्रतम् । वर्षतिन धावेत् ॥ ११२ ॥

अमृतं वा आपः । अमृतस्यानन्तरित्यै ।
 नाप्सु मूत्रपुरीषङ्कुर्यात् । न निष्ठीवित् ।
 न विवसनस्स्नायात् । गुह्यो वा एषोऽग्निः ।
 एतस्याग्नेरनतिदाहाय । न पुष्करपर्णानि हिरण्यं वाऽधितिष्ठेत् ।
 एतस्याग्नेरनभ्यारोहाय । न कूर्मस्याशनीयात् ।
 नोदकस्याघातुकान्येनमोदकानि भवन्ति । अघातुका आपः ।
 य एतमग्निञ्चिनुते । य उचैनमेवं वेद ॥ ११३ ॥

इमानुकं भुवना सीषधेम । इन्द्रश्च विश्वे च देवाः ।
 यज्ञश्च नस्तन्वञ्च प्रजाञ्च । आदित्यैरिन्द्रस्सह सीषधातु ।
 आदित्यैरिन्द्रस्सगणो मरुद्भिः । अस्माकं भूत्वविता तनूनाम् ।
 आप्लवस्व प्रप्लवस्व । आण्डीभवज्ज मा मुहुः ।
 सुखादीन्दुःखनिधनाम् । प्रतिमुञ्चस्व स्वां पुरम् ॥ ११४ ॥

मरीचयस्स्वायंभुवाः । ये शरीराण्यकल्पयन् ।
 ते ते देहङ्कल्पयन्तु । मा च ते ख्यास्म तीरिषत् ।
 उत्तिष्ठत मा स्वप्त । अग्निमिच्छध्वं भारताः ।
 राजस्सोमस्य तृप्तासः । सूर्येण सयुजोषसः ।
 युवा सुवासाः । अष्टाचक्रा नवद्वारा ॥ ११५ ॥

देवानां पूरयोध्या । तस्याः हिरण्मयः कोशः ।
 स्वर्गो लोको ज्योतिषाऽऽवृत्तः । यो वै तां ब्रह्मणो वेद ।
 अमृतेनाऽऽवृतां पुरीम् । तस्मै ब्रह्म च ब्रह्मा च ।
 आयुः कीर्तिं प्रजान्ददुः । विभ्राजमाना हरिणीम् ।
 यशसा संपरीवृताम् । पुरः हिरण्मयी ब्रह्मा ॥ ११६ ॥

विवेशाऽपराजिता । पराङ्गेत्यज्यामयी ।
 पराङ्गेत्यनाशकी । इह चामुत्र चान्वेति ।
 विद्वान्देवासुरानुभयान् । यत्कुमारी मन्द्रयते ।
 यद्योषद्यत्पतिव्रता । अरिष्टं यत्किञ्च क्रियते ।
 अग्निस्तदनुवेधति । अशृतासशृतासश्च ॥ ११७ ॥

यज्वानो येऽप्ययज्वनः । स्वर्यन्तो नापेक्षन्ते ।
 इन्द्रमग्निश्च ये विदुः । सिकता इव संयन्ति ।
 रश्मिभिस्समुदीरिताः । अस्माल्लोकादमुष्माच्च ।
 ऋषिभिरदात्पृश्निभिः ।

अपेत वीत वि च सर्पतातः येऽत्रस्थ पुराणा ये च नूतनाः ।
अहोभिरङ्गिरक्तुभिव्यक्तम् ॥ ११८ ॥

यमो ददात्ववसानमस्मै । नृ मुणन्तु नृपात्वयैः ।
अकृष्टा ये च कृष्टजाः । कुमारीषु कनीनीषु ।
जारिणीषु च ये हिताः । रेतःपीता आण्डपीताः ।
अङ्गारेषु च ये हुताः । उभयान् पुत्रपौत्रकान् ।
युवेऽहं यमराजगान् । शतमिन्नु शरदः ॥ ११९ ॥

अदो यद्ब्रह्म विलबम् । पितृणाञ्च यमस्य च ।
वरुणस्याश्विनोरग्नेः । मरुताञ्च विहायसाम् ।
कामप्रयवणं मे अस्तु । स ह्येवास्मि सनातनः ।
इति नाको ब्रह्मिभ्रवो रायो धनम् । पुत्रानापो देवीरिहाऽऽहित ॥ १२० ॥

विशीर्ष्णीङ्गुभ्रशीर्ष्णीञ्च । अपेतोनिर्ऋतिं हथः ।
परिबाधं श्वेतकुक्षम् । निजङ्घंशबलोदरम् ।
स तान् वाच्यायया सह । अग्ने नाशय सन्दृशः ।
इष्यासुये बुभुक्षाम् । मन्युं कृत्यां च दीधिरे ।
रथेन किं शुकावता । अग्ने नाशय सन्दृशः ॥ १२१ ॥

पर्जन्याय प्रगायत । दिवस्पुत्राय मीढुषे ।
स नो यवसमिच्छतु हृदं वचः पर्जन्याय स्वराजे ।
हृदो अस्त्वन्तरन्तद्युयोत । मयोभूर्वातो विश्वकृष्टयस्सन्त्वस्मे ।
सुपिप्पला ओषधीर्देवगोपाः । यो गर्भमोषधीनम् ।
गवाङ्घ्रिणोत्यवताम् । पर्जन्यः पुरूषीणाम् ॥ १२२ ॥

पुनर्माँमैत्वन्द्रियम् । पुनरायुः पुनर्भगः ।
पुनर्ब्राह्मणमैतु मा । पुनर्द्रविणमैतु मा ।
यन्मेऽद्य रेतः पृथिवीमस्कान् । यदोषधीरप्यसरद्यदापः ।
इदन्तत्पुनराददे । दीर्घायुत्वाय वचसे ।
यन्मे रेतः प्रसिच्यते । यन्म आजायते पुनः ।
तेन माममृतं कुरु । तेन सुप्रजसङ्कुरु ॥ १२३ ॥

अद्भ्यस्तिरोधाऽजायत । तव वैश्रवणस्सदा ।
तिरोधिहि सपत्नान्नः । ये अपोऽश्नन्ति केचन ।
त्वाष्ट्रीं मायां वैश्रवणः । रथसहस्रवन्धुरम् ।

पुरुश्चक्रं सहस्राश्वम् । आस्थाययाहि नो बलिम् ।
यस्मै भूतानि बलिमावहन्ति । धनङ्गावो हस्तिहिरण्यमश्वान् ॥ १२४ ॥

असाम सुमतौ यज्ञियस्य । श्रियं बिभ्रतिऽन्नमुखी विराजम् ।
सुदर्शने च क्रोज्जे च । मैनागे च महागिरौ ।
शतद्वारारणमन्ता । संहार्यन्नगरं तव ।
इति मन्त्राः । कल्पोऽत ऊर्ध्वम् । यदि बलिं हरेत् ।
हिरण्यनाभये वितुदये कौबेरायायं बलिः ॥ १२५ ॥

सर्वभूतधिपतये नम इति । अथ बलिं हृत्वोपतिष्ठेत् ।
क्षत्रं क्षत्रं वैश्रवणः । ब्राह्मणा वयस्मः ।
नमस्ते अस्तु मा मा हिंसीः । अस्मात्प्रविश्यान्नमद्धीति ।
अथ तमग्निमादधीत् । यस्मिन्नेतत्कर्म प्रयुञ्जीत् ।
तिरोधा भूः । तिरोधा भुवः ॥ १२६ ॥

तिरोधास्वः । तिरोधा भूर्भुवस्वः ।
सर्वेषां लोकानामाधिपत्ये सीदेति । अथ तमग्निमिन्धीत् ।
यस्मिन्नेतत्कर्म प्रयुञ्जीत् । तिरोधा भूस्वाहा ।
तिरोधा भुवस्वाहा । तिरोधास्वस्वाहा ।
तिरोधा भूर्भुवस्वस्वाहा ।
यमिन्नस्य काले सर्वा आहुतीर् हुता भवेयुः ॥ १२७ ॥

अपि ब्राह्मणमुखीनाः । तस्मिन्नहः काले प्रयुञ्जीत् ।
परस्सुप्तजनाद्वेपि । मास्म प्रमाद्यन्तमाध्यापयेत् ।
सर्वार्थास्सिद्ध्यन्ते । य एवं वेद ।
क्षुध्यन्निदमजानताम् । सर्वार्था न सिद्ध्यन्ते ।
यस्ते विघातुको भ्राता । ममान्तर्हृदये श्रितः ॥ १२८ ॥

तस्मा इममग्रपिण्डञ्जुहोमि । स मेऽर्थान्मा विवधीत् ।
मयि स्वाहा । राजाधिराजाय प्रसह्यसाहिने ।
नमो वयं वैश्रवणाय कुर्महे । स मे कामान्कामकामाय मह्यम् ।
कामेश्वरो वैश्रवणो ददातु । कुबेराय वैश्रवणाय ।
महाराजाय नमः । केतवो अरुणासश्च ।
ऋषयो वातरशनाः । प्रतिष्ठां शतधा हि ।
समाहितासो सहस्रधायसम् । शिवानश्शन्तमा भवन्तु ।
दिव्या आप ओषधयः । सुमृडीका सरस्वति ।

मा ते व्योम सन्दृशि ॥ १२९ ॥

संवत्सरमेतद् व्रतं चरेत् । द्वौ वा मासौ ।
नियमस्समासेन । तस्मिन्नियमविशेषाः ।
त्रिषवणमुदकोपस्पर्शी । चतुर्थकालपानभक्तस्स्यात् ।
अहरहर्वा भैक्षमश्नीयात् । औदुंबरीभिस्समिद्धिरग्निं परिचरेत् ।
पुनर्मासैस्त्विन्द्रियनित्येतेनाऽनुवाकेन । उद्धृतपरिपूताभिरद्भिः कार्यं कुर्वीत ॥ १३० ॥

असञ्चयवान् । अग्नये वायवे सूर्याय ।
ब्रह्मणे प्रजापतये । चन्द्रमसे नक्षत्रेभ्यः ।
ऋतुभ्यस्संवत्सराय । वरुणायारुणायेति व्रतहोमाः ।
प्रवर्ग्यवदादेशः । अरुणाः काण्डऋषयः ।
अरण्येऽधीयीरन् । भद्रङ्कणेभिरिति द्वे जपित्वा ॥ १३१ ॥

महानाम्नीभिरुदकं सस्पर्श्यं । तमाचार्यो दद्यात् ।
शिवानशशन्तमेत्योषधीरालभते । सुमृडीकेति भूमिम् ।
एवमपवर्गे । धेनुर्दक्षिणा । कंसं वासश्च क्षौमम् ।
अन्यद्वा शुक्लम् । यथाशक्ति वा । एवस्वाध्यायधर्मेण ।
अरण्येऽधीयीत । तपस्वी पुण्यो भवति तपस्वी पुण्यो भवति ॥ १३२ ॥

ॐ भद्रङ्कणेभिः शृणुयाम देवाः । भद्रं पश्येमाक्षभिर्यजत्राः ।
स्थिरैरङ्गैस्तुष्टुवांसस्तनूभिः । व्यशेम देवहितं यदायुः ।
स्वस्ति न इन्द्रो वृद्धश्रवाः । स्वस्ति नः पूषा विश्ववेदाः ।
स्वस्ति नस्तार्क्ष्यो अरिष्टनेमिः । स्वस्ति नो बृहस्पतिर्दधातु ॥ १३३ ॥
॥ ॐ शान्तिः शान्तिः शान्तिः ॥

Encoded with Accents by Rajagopal Iyer rajsand@yahoo.com

Please send corrections to sanskrit@cheerful.com

Last updated July 8, 2000